

"ഭരണഭാഷ- മാതൃഭാഷ"



കേരള സർക്കാർ

നം.ജെ1/289/2019/പൊവിവ

പൊതുവിദ്യാഭ്യാസ (ജെ) വകുപ്പ്

തിരുവനന്തപുരം, തീയതി: 22/04/2021

സർക്കുലർ

വിഷയം: വിഷയം:- പൊ.വി.വ - അധ്യാപകരെ അക്കാദമിക വർഷാവസാനം ജോലിയിൽ പുനപ്രവേശിപ്പിക്കുന്നത് -പുതുക്കിയ നിർദ്ദേശങ്ങൾ പുറപ്പെടുവിക്കുന്നു.

സൂചന 1 28-09-2020 ലെ ജെ1/289/2019/പൊവിവ സർക്കുലർ

2 പൊതു വിദ്യാഭ്യാസ ഡയറക്ടറുടെ 27.3.2021 തീയതിയിലെ എ1/1852/2021/ഡിജിനു നമ്പർ കത്ത്

കെ.എസ്.ആർ ഭാഗം I ചട്ടങ്ങൾ XIIA, XIIB, XIIC പ്രകാരം അനുവദിച്ച അവധി പൂർണ്ണമായും അനുഭവിക്കാതെ തിരികെ ജോലിയിൽ പ്രവേശിക്കാൻ ആഗ്രഹിക്കുന്നവർക്ക് ഫെബ്രുവരി മാസം അവസാനത്തെ പ്രവൃത്തിദിനത്തിനു ശേഷം സ്കൂൾ തുറക്കുന്നതുവരെ പുനപ്രവേശനത്തിന് അനുമതി നൽകരുത് എന്നു സൂചന (1) ലെ സർക്കുലർ പ്രകാരം നിർദ്ദേശിച്ചിരുന്നു. കോവിഡ് 19 മൂലം സ്കൂൾ റി ഓപ്പൺ ചെയ്യാത്തതിനാൽ ഇത്തരത്തിൽ ലീവ് റദ്ദ് ചെയ്യണമെന്ന് ആവശ്യപ്പെട്ടുകൊണ്ടുള്ള അധ്യാപകരുടെ അപേക്ഷകൾ വിദ്യാഭ്യാസ ഉപഡയറക്ടർമാർ നിരസിക്കുകയുണ്ടായി. ഇതുമായി ബന്ധപ്പെട്ട് പല അധ്യാപകരും കോടതിയിൽ കേസ് ഫയൽ ചെയ്തിട്ടുണ്ടെന്നും ആയതിനാൽ സ്കൂൾ തുറക്കാത്ത സാഹചര്യത്തിൽ അവധി പൂർണ്ണമായും അനുഭവിക്കാതെ തിരികെ ജോലിയിൽ പ്രവേശിക്കാൻ ആഗ്രഹിക്കുന്ന അധ്യാപകരുടെ ശുന്യവേതനാവധി റദ്ദ് ചെയ്ത് നൽകാമോ എന്നത് സംബന്ധിച്ച് സ്റ്റുഡീകരണം നൽകണമെന്നു സൂചന (2) പ്രകാരം ആവശ്യപ്പെട്ടിട്ടുണ്ട്. ഈ സാഹചര്യത്തിൽ താഴെ പറയുന്ന നിർദ്ദേശം കൂടി ഉൾപ്പെടുത്തി കൊണ്ട് സൂചന (1) ലെ സർക്കുലർ ഭേദഗതി ചെയ്യുന്നു.

i) കെ.എസ്.ആർ, ഭാഗം I, അനുബന്ധം XII-A/XII-C പ്രകാരമുള്ള ശുന്യവേതനാവധി റദ്ദ് ചെയ്ത് തിരികെ പ്രവേശിക്കുമ്പോൾ, 20.03.1990-ലെ സർക്കുലർ നം. 15/90/ധന, 22.10.2013ലെ സ.ഉ (പി) നം. 529/2013/ധന എന്നിവ പ്രകാരം അവർ ജോലിക്കു റിപ്പോർട്ട് ചെയ്ത തീയതിയുടെയും, ചാർജ് എടുത്ത തീയതിയുടെയും ഇടയിലുള്ള കാലയളവ് കെ.എസ്.ആർ, ഭാഗം I, അനുബന്ധം XII-A/XII-C പ്രകാരമുള്ള ശുന്യവേതനാവധിയുടെ ദീർഘിപ്പിക്കലായി മാത്രമേ കണക്കാക്കാവൂ.

(ii) കെ.എസ്.ആർ, ഭാഗം I, അനുബന്ധം XII-A/XII-C പ്രകാരമുള്ള അവധികൾ പൂർണ്ണമായും അനുഭവിക്കാനാകാതെ അക്കാഡമിക് വർഷത്തിന്റെ അവസാനം അവധി റദ്ദാക്കാൻ അപേക്ഷ നൽകിയ ഉദ്യോഗസ്ഥർക്ക് വെക്കേഷൻ അവസാനിക്കുന്ന മുറയ്ക്ക്, തൊട്ടടുത്ത വേക്കൻസിയിൽ മാത്രം നിയമനം നൽകാവുന്നതും ജീവനക്കാരൻ അവധി റദ്ദ് ചെയ്യുവാൻ അപേക്ഷിച്ച് തിരികെ

പ്രവേശിക്കുന്നതിന് റിപ്പോർട്ട് ചെയ്ത തീയതിക്കും ചാർജ്ജ്ജടുത്ത തീയതിക്കുമിടയിലുള്ള കാലയളവ് മേൽ ചട്ടങ്ങൾ പ്രകാരമുള്ള ശൂന്യവേതനാവധിയുടെ ദീർഘിപ്പിക്കലായി കണക്കാക്കാവുന്നതുമാണ്.

(iii) കെ.എസ്.ആർ. ഭാഗം I, അനുബന്ധം XII-B പ്രകാരം ശൂന്യവേതനാവധി പൂർണ്ണമായും അനുഭവിക്കാനാകാതെ അവധി റദ്ദാക്കാൻ അക്കാഡമിക് വർഷത്തിന്റെ അവസാനം അപേക്ഷ നൽകിയ അധ്യാപകർക്ക് കോഴ്സിൽ നിന്നും വിട്ടുതൽ വാങ്ങിയ 'സർട്ടിഫിക്കറ്റിന്റെ (discontinuanace certificate) അടിസ്ഥാനത്തിൽ വെക്കേഷൻ കാലയളവ് അവസാനിക്കുന്ന മുറയ്ക്ക് മാത്രം ടി അവധി റദ്ദ് ചെയ്ത് നിയമനം നൽകാവുന്നതാണ്.

(iv) സ്വകാര്യ/ മെഡിക്കൽ/ പാനാവശ്യത്തിനായി ശൂന്യവേതനാവധി അനുവദിക്കുന്നത് ജനറൽ റൂൾ കെ. എസ്. ആർ. ഭാഗം I, ചട്ടം 88 പ്രകാരം ആണ്. ടി ചട്ട പ്രകാരം സ്വകാര്യ/പാനാവശ്യത്തിനായി എടുക്കുന്ന ശൂന്യവേതനാവധി ഫെബ്രുവരി മാസത്തെ അവസാന പ്രവർത്തി ദിവസത്തിന് ശേഷം അവസാനിക്കുന്ന പക്ഷം വെക്കേഷൻ കാലയളവ് അവസാനിച്ച് സ്കൂൾ റീ ഓപ്പൺ ചെയ്യുന്ന തീയതി വരെ തിരികെ പ്രവേശിക്കുന്നതിന് അനുമതി നൽകേണ്ടതില്ല. എന്നാൽ ടി ചട്ട പ്രകാരം മെഡിക്കൽ ആവശ്യത്തിനായി എടുക്കുന്ന ശൂന്യവേതനാവധി ഫെബ്രുവരി മാസത്തെ അവസാന പ്രവർത്തി ദിവസത്തിന് ശേഷം അവസാനിക്കുന്ന പക്ഷം ഫിറ്റ്നസ്സ് സർട്ടിഫിക്കറ്റിന്റെ അടിസ്ഥാനത്തിൽ പ്രസ്തുത അവധിയ്ക്ക് ശേഷം ജോലിയിൽ തിരികെ പ്രവേശിക്കുന്നതിന് അനുമതി നൽകാവുന്നതാണ്.

A P M MOHAMMED HANISH
പ്രിൻസിപ്പൽ സെക്രട്ടറി

പൊതു വിദ്യാഭ്യാസ ഡയറക്ടർ, തിരുവനന്തപുരം.
എല്ലാ വിദ്യാഭ്യാസ ഉപ ഡയറക്ടർമാർക്കും, ജില്ലാ/ഉപജില്ലാ വിദ്യാഭ്യാസ ഓഫീസർമാർക്കും (പൊതു വിദ്യാഭ്യാസ ഡയറക്ടർ മുഖേന)
പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്), കേരള, തിരുവനന്തപുരം
ചീഫ് എക്സിക്യൂട്ടീവ് ഓഫീസർ, കൈറ്റ്, തിരുവനന്തപുരം (വെബ് സൈറ്റിൽ പ്രസിദ്ധീകരിക്കുന്നതിന്)
ഡയറക്ടർ, (വെബ് ന്യൂ മീഡിയ)/പ്രസ്സ് റിലീസ്, പബ്ലിക് റിലേഷൻസ് വകുപ്പ് (വെബ് സൈറ്റിൽ പ്രസിദ്ധീകരിക്കുന്നതിന്)
പൊതുവിദ്യാഭ്യാസ വകുപ്പിലെ എല്ലാ ഓഫീസർമാർക്കും സെക്ഷനുകൾക്കും
കരുതൽ ഫയൽ/ ഓഫീസ് കോപ്പി.

ഉത്തരവിൻ പ്രകാരം,
Signature valid
Digitally signed by PRIYANKA TV
Date: 2021.04.25 10:58:10 IST
Reason: Approved
സെക്ഷൻ ഓഫീസർ.

പകർപ്പ്
ബഹു. പൊതുവിദ്യാഭ്യാസ മന്ത്രിയുടെ പ്രൈവറ്റ് സെക്രട്ടറിയ്ക്ക്
പൊതുവിദ്യാഭ്യാസ വകുപ്പ് പ്രിൻസിപ്പൽ സെക്രട്ടറിയുടെ പി.എ യ്ക്ക്